



Minuti tat-tliet mija u disgha u ghoxrin laqgha tal-Kunsill Lokali tax-Xagħra li saret nhar it-Tlieta 30 ta' Awwissu 2016 fl-4.00pm fl-uffiċċju amministrattiv tal-Kunsill. Din hija wkoll it-tmintax-il laqgha tas-seba' leġislatura tal-Kunsill.

Il-laqgha bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard

Ambaxxatriċi lokali taż-żgħażaġh: Abigail Farrugia

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgha bdiet fl-4.00pm. Intqalet it-talba tal-bidu.

Il-Kunsill approva unanimament il-minuti tal-laqgha numru 328 li saret nhar it-Tnejn 1 ta' Awwissu 2016.

Punti mqajma mill-minuti

Il-Viċi Sindku Aaron Agius staqsa dwar jekk hux qed tittiehed azzjoni fil-konfront ta' daww il-persuni li qed jinqabdu jarmu l-iskart b'mod illegali hdejn il-*bring-in-sites* ta' Triq it-Tafla u Triq Għajn Damma. Is-Sindku Joe Cordina qal li huwa jinsab infurmat li l-Pulizija diġa' ipproċedew fil-konfront ta' numru ta' individwi li nqabdu jagħmlu dan.

Il-Viċi Sindku Aaron Agius staqsa wkoll dwar jekk il-Kunsill baghatx l-ittra lir-residenti kollha tal-pjazza li fiha nagħtu spjegazzjoni tax-xogħol li ser isir rigward it-

tnehhija tal-*wires* tad-dawl bil-ghan li l-pjazza tinghata dehra isbah u aktar akkoljenti. Is-Sindku wiegeb li din l-ittra ser tintbaghat fil-jiem li gejjin.

Il-Vici Sindku Aaron Agius staqsa dwar jekk kienx hemm xi zvilupp fuq it-talba li ghamilna sabiex il-Ministeru ghal Ghawdex jipprovdi l-fanali ghaz-*zebra crossing* ta' Vjal it-Tmienja ta' Settembru issa li nzebghet mill-gdid. Is-Sindku Joe Cordina wiegeb li ahna ressaqna din it-talba lis-Sur Mark Formosa, Direttur Progetti u Zvilupp fi hdan il-Ministeru ghal Ghawdex, u qed nistennew risposta.

Il-Vici Sindku Aaron Agius propona li ssir targa ohra mad-dawra tas-salib tal-pjazza sabiex tikkumpensa ghad-dislivellar li kien hemm fil-bankini tal-pjazza. Il-Kunsill qabel li ghandha nkellmu lill-marmista Xaghri Raymond Bonello biex naraw x'jista' jsir.

Il-Kunsillier Dr. Joseph Attard staqsa dwar jekk kienx hemm xi zvilupp rigward ix-xoghol ta' spustjar tal-kaxxa tat-telefon li hemm hdejn il-*playing field* fi Vjal it-Tmienja ta' Settembru. Is-Sindku wiegeb li l-kumpanija GO plc diga' giet infurmata dwar is-sit fejn ser tigi spustjata din il-kaxxa u l-kumpanija GO plc wegħditna li dan ix-xogħol ser isir fil-futur qarib.

Il-Kunsillier Dr. Joseph Attard staqsa wkoll dwar jekk għandniex informazzjoni meta ser jitkompla x-xogħol ta' restawr li qed isir minn *Heritage Malta* fuq il-Mithna Ta' Kola. Is-Sindku Joe Cordina informa lill-Kunsill li x-xogħol ta' installazzjoni tal-antenni tal-Mithna beda nhar it-Tnejn 29 ta' Awwissu u huwa infurmat li mistenni jigi finalizzat sa tmiem din il-gimgha.

Il-Kunsillier Dr. Joseph Attard staqsa wkoll dwar jekk twaħħlux it-tabelli kontra l-hmieg taz-żwiemel fi Triq ix-Xaghra. Is-Sindku wiegeb li ahna ressaqna din it-talba lis-Sur Mark Formosa, Direttur Progetti u Zvilupp fi hdan il-Ministeru ghal Ghawdex.

Il-Kunsillier Dr. Christian Zammit dahal ghal-laqgha fl-4.20pm.

Komunikazzjonijiet tas-Sindku fosthom ix-xogħol ta' asfaltar ta' Pjazza l-Vitorja, ic-čerimonja tat-tifkira tal-Assedji ta' Malta u attivitajiet ohra relatati mal-festa, il-festa ta' Ġesu' Nazzarenu, ix-xogħol ta' tisbieh u rinnovazzjoni quddiem il-Knisja ta' Sant'Anton Abbati, is-sehem tal-Kunsill Lokali fil-progett ta' skambju kulturali bejn il-Kunsilli tax-Xaghra, Mergo u Chevaigné u materji ohra

1. Is-Sindku Joe Cordina informa lill-Kunsill li x-xogħol ta' asfaltar ta' Pjazza l-Vitorja, liema xogħol sar mill-Ministeru għal Għawdex, jinsab konkluz. Iċ-ċerimonja tal-inawgurazzjoni ser issir aktar tard illum u għaliha ġew mistiedna l-Kunsilliera kollha.

Is-Sindku qal li jonqos biss li jsir ix-xogħol tat-tneħħija tal-*wires* tad-dawl u tat-telefon li preżentament jinsabu mwahħlin mal-faċċati tar-residenzi tal-pjazza. Ser nitkellmu mal-Inġinier John Mizzi min-naħa tal-Korporazzjoni Enemalta rigward din il-materja biex naraw meta ser isir dan ix-xogħol.

Il-Viċi Sindku Aaron Agius propona li matul ix-xhur tas-sajf, il-pjazza għandha tingħalaq kompletament matul il-lejl nhar ta' Ġimgħa, Sibt u Hadd u dan sabiex tkun tista' titgawda aktar. Is-Sindku Joe Cordina qal li Pjazza l-Vitorja kienet tingħalaq għal xi granet fost il-ġimgħa f'leġislaturi preċedenti u għaldaqstant għandna nadottaw sistema simili bi qbil ma' Transport Malta u l-Pulizija. Wara diskussjoni, is-Sindku propona u l-Kunsill qabel li din il-materja għandha titressaq fuq l-aġenda tal-laqgħat tal-Kunsill fix-xhur li ġejjin biex inkunu lhaqna iċċekkja jna mal-awtoritajiet kompetenti dwar kif tista' taħdem din is-sistema.

Il-Viċi Sindku Aaron Agius propona u l-Kunsill qabel li għandna niċċekkjaw mal-kuntrattur Joe Grima rigward *iz-zebra crossings* li hemm maġenb il-Knisja Bażilika halli naraw kif ser isiru eżattament.

Il-Kunsillier Dr. Christian Zammit propona li l-Kunsill Lokali għandu jaħsel il-pjazza darba fix-xahar halli tibqa' fi stat sabiħ kif inhi illum. Is-Segretarju Eżekuttiv ġibed l-attenzjoni li għandna l-ewwelnett niċċekkjaw kemm se tiġi l-ispiza biex inkunu konformi mar-regolamenti finanzjarji. Il-Kunsill qabel li għandna niċċekkjaw dwar dan.

2. Is-Sindku Joe Cordina informa lill-Kunsill li ċ-ċerimonja tat-tifkira tal-Assedji ta' Malta ser issir nhar l-Erbgħa 7 ta' Settembru, lejliet il-festa ta' Marija Bambina. Fid-9.30am ser issir Quddiesa Konċelebrata mmexxija mill-E.T. Mons. Isqof Mario Grech fil-Knisja Bażilika ta' Marija Bambina u fl-10.30am tibda ċ-ċerimonja fi Pjazza l-Vitorja bis-sehem tax-*Xagħra Historical Re-enactment Organisation* u l-Banda tal-Pulizija ta' Malta. Minhabba li din is-sena din iċ-ċerimonja ser issir fuq bażi nazzjonali, ser tattendi wkoll l-E.T. il-President ta' Malta Marie Louise Coleiro Preca. Wara ċ-ċerimonja, kulhadd ser ikun mistieden għal riċeviment tal-okkażjoni.

Is-Sindku informa lill-Kunsill li matul iż-żjara li l-Viċi Sindku Aaron Agius flimkien ma' xi membri tax-*Xagħra Historical Re-enactment Organisation* għamlu f'Sulmona l-Italja matul l-ewwel ġimgħa ta' Awwissu, ġie mistieden grupp ta' disa' persuni li jiffurmaw il-kumitat tar-*re-enactment* ta' Sulmona sabiex jipparteċipaw f'din iċ-ċerimonja. Dan il-grupp ser jasal Malta nhar il-Ħadd 4 ta' Settembru u jitlaq lura nhar il-Ġimgħa 9 ta' Settembru. Is-Sindku Joe Cordina propona u l-Kunsill qabel li għandna nħallsu l-ispejjeż tal-akkomodazzjoni tagħhom fuq bażi *bed & breakfast*. L-ispejjeż tal-biljetti tal-ajru ser jiġu koperti minnhom stess. Ser nallokaw ukoll is-somma ta' € 100 kuljum bħala *subsidence costs* għal dan il-grupp.

B'rabta mal-festa ta' Marija Bambina, is-Sindku Joe Cordina propona wkoll u l-Kunsill qabel li għandna norganizzaw attività soċjali lill-anzjani Xagħrin li jattendu fiċ-Ċentru ta' Matul il-Jum amministrat mill-Kunsill. Din l-attività ser issir nhar l-Erbgħa 31 ta' Awwissu 2016 mid-9.00am sas-1.00pm fiċ-Ċirklu taż-Żgħażaġh u għaliha qed jiġu mistiedna l-Kunsilliera kollha.

3. Is-Sindku Joe Cordina informa lill-Kunsill li din is-sena, il-festa ta' Kristu Sultan fil-komunita' tan-Nazzarenu ser tiġi iċċelebrata nhar il-Ħadd 25 ta' Settembru. B'rabta ma' din il-festa, is-Sindku propona u l-Kunsill qabel li għandna norganizzaw attività soċjali lill-anzjani Xagħrin li jattendu fiċ-Ċentru ta' Matul il-Jum nhar l-Erbgħa 21 ta' Settembru 2016. Din l-attività ser issir fiċ-Ċentru Ġesu' Nazzarenu u għaliha qed jiġu mistiedna l-Kunsilliera kollha.
4. Is-Sindku Joe Cordina informa lill-Kunsill li l-applikazzjoni li sottomettejna għall-fondi tal-*Urban Improvement Fund* amministrat mill-Awtorita' tal-Ippjanar għal xogħol ta' tisbieħ u rinnovazzjoni quddiem il-Knisja ta' Sant'Anton Abbati giet aċċettata u ser ningħataw is-somma ta' € 24,111.05c biex inkunu nistgħu nimplimentaw dan il-proġett. Is-Sindku propona u l-Kunsill qabel li għandna ninkarigaw lill-Perita Mariella Xuereb sabiex tipprepara d-dokument tal-offerta (*tender*) biex inkunu nistgħu nibdew ix-xogħlijiet. Ser nagħmlu hilitna kollha sabiex ix-xogħol kollu jitlestha sal-festa ta' Sant'Anton Abbati li ser tiġi iċċelebrata nhar il-Ħadd 15 ta' Jannar 2017.
5. Is-Sindku Joe Cordina informa lill-Kunsill li għandna nibdew it-tnejn tagħna sabiex nospitaw grupp ta' hamsa u għoxrin persuna mil-lokalitajiet ta' Mergo fl-Italja u Chevaigné fi Franza bejn it-Tnejn 30 ta' Ottubru u l-Ġimgħa 3 ta' Novembru 2017. Huwa propona u l-Kunsill qabel li wara li tgħaddi l-festa, għandu jitlaqqa' s-sotto-kumitat tal-ġemellaġġi sabiex issir evalwazzjoni tal-festival tat-tin u prodotti tipiċi

Maltin li ġie organizzat mill-Kunsill f'Lulju li għadda u jibdeu it-thejjijiet għal dan l-avveniment.

Il-Kunsillier Dr. Kevin Cutajar daħal għal-laqgħa fl-4.30pm.

Qari tal-Korrispondenza:

1. Ittra minghand Mario Paul Bigeni, rappreżentant tal-Għaqda tal-Armar, li fiha qed jitlob il-kollaborazzjoni tal-Kunsill Lokali fl-organizzazzjoni ta' wirja kommemorattiva li ser issir fl-okkażjoni tal-proġett tal-estensjoni tal-maħżen tal-armar, liema wirja ser tiġi inawgurata nhar l-Erbgħa 24 ta' Awwissu 2016. Is-Sindku Joe Cordina propona u l-Kunsill qabel li għandna nikkollaboraw fl-organizzazzjoni ta' din l-attività billi nħallsu l-ispejjeż tal-PA.
2. Direttiva Numru 03/2016 maħruġa mid-Dipartiment tal-Gvern Lokali intitolata 'Arrangamenti Finanzjarji bejn il-LESA, il-Kumitati Reġjonali u l-Kunsilli Lokali'. Il-Kunsill innota l-kontenut.
3. E-mail minghand Giovanni N. Zammit, Segretarju Eżekuttiv tal-Għaqda 'Wirt Ghawdex', li fiha qed jitlob laqgħa ma' rappreżentanza mill-Kunsill Lokali u mal-Perit tal-Kunsill rigward proġetti ta' restawr li din il-Għaqda għandha l-ħsieb li twettaq fil-lokalità tagħna. Dawn il-proġetti jinkludu l-istatwa u l-pedestall tal-Madonna li hemm fil-bajja tar-Ramla l-Ħamra, il-bini mill-ġdid tal-ħitan tas-sejjeħ fiċ-ċimiterju tal-pesta, in-niċċa u l-istatwa tal-Madonna tal-Ħniena hdejn iċ-ċimiterju parrokkjali tax-Xagħra, in-niċċa tal-Madonna ta' Lourdes fi Triq il-Qaċċa u l-istatwa li hemm hdejn il-Knisja ta' Sant'Anton Abbati fuq propjeta' privata.

Il-Viċi Sindku Aaron Agius propona u l-Kunsill qabel li fil-lista ta' dawn ix-xogħlijiet, għandna ninkludu wkoll ix-xogħol ta' konservazzjoni tal-kappella ta' Santa Maria Gaudiorum li hemm fl-inhawi ta' Triq Gajdoru u l-qiegħa li hemm madwarha. Il-laqgħa mitluba ser issir wara li tghaddi l-festa.

4. E-mail minghand Antoine Zammit, rappreżentant tad-Dipartiment tal-Kummerċ ta' Malta, li fiha qed jinforma lill-Kunsilli Lokali li l-istess Dipartiment flimkien mal-Ministeru tal-Ekonomija, Investiment u Negozji Żgħar għadu kemm nieda l-*Malta Innovation Awards* għas-sena 2016. Applikazzjonijiet għal dan il-premjju għandhom jiġu sottomessi sa mhux aktar tard mit-Tnejn 12 ta' Settembru f'nofsinhar. Il-Kunsillier Dr. Kevin Cutajar propona u l-Kunsill qabel li għandna ninnominaw lis-Sur Abraham Said, intraprenditur mix-Xagħra, għal dan l-unur.

5. Ittra legali mingħand Dr. Carmelo Galea LLD b'risposta għal ittra legali mibghuta minn Dr. Chris Said LLD għan-nom tas-Sur Carmel Sultana ta' 95, Triq l-Għar ta' Ninu, Xagħra, rigward *claim* għal rimbors ta' spejjeż fuq danni li saru fuq *it-tyre* tal-van tiegħu waqt li kien għaddej minn Pjazza l-Vitorja. Dr. Galea informa lil Dr. Said li ma jidhirx li x-xogħlijiet li setgħu kkaġunaw id-danni allegatament sofferti mis-Sur Sultana kienu jaqgħu taħt ir-resposabbilita' tal-Kunsill Lokali u għaldaqstant, hu issuggerixxa li fl-interess ta' kulhadd isiru l-verifiki dwar min effettivament kien responsabbli għal dawn ix-xogħlijiet u t-talba tal-klijent tiġi riferuta lill-entita' konċernata. Il-Kunsill innota l-kontenut.

6. E-mail mingħand Ronald Bugeja, awtur u direttur ta' *Starline Creations Media Productions*, li fiha qed jitlob lill-Kunsilli Lokali ta' Għawdex sabiex jaraw il-possibilita' li jorganizzaw l-avveniment 'Gozo For Als' fil-lokalita' tagħhom matul is-sajf li ġej. (Din l-attivitá saret għall-ewwel darba fit-12 ta' Awwissu fil-lokalita' ta' Sannat). Is-Sindku propona u l-Kunsill qabel li għandna nitolbu laqgħa mas-Sur Bugeja biex naraw x'jista' jsir.

7. Ċirkulari Numru 11/2016 maħruġa mid-Dipartiment tal-Gvern Lokali intitolata 'Inizjattiva Finanzjarja – Espressjoni ta' Interess għall-Impjieġ ta' Persuni b'Dizabilita' (l-aħħar sejha).' Kumitati Reġjonali u Kunsilli Lokali għandhom jesprimu l-interess tagħhom billi jibagħtu l-formola ta' reġistrazzjoni ta' interess lid-Dipartiment sa mhux aktar tard mill-Hamis 15 ta' Settembru 2016.

Is-Sindku Joe Cordina propona u l-Kunsill qabel li għandna nissottomettu din l-espressjoni ta' interess biex nimpjegaw persuna b'dizabilita' mal-Kunsill. L-ewwel preferenza tagħna ser tmur għal persuni li huma disposti jagħmlu xogħol manwali filwaqt li t-tieni preferenza ser tmur għal persuni li huma lesti li jagħmlu xogħol klerikali.

8. Ċirkulari Numru 12/2016 maħruġa mid-Dipartiment tal-Gvern Lokali intitolata 'Petizzjonijiet dwar Kontravvenzjonijiet'. Il-Kunsill innota l-kontenut.

9. Ċirkulari Numru 13/2016 maħruġa mid-Dipartiment tal-Gvern Lokali intitolata 'Skart tal-WEEE trasferit fis-*Civic Amenity Sites*'. Il-Kunsill innota l-kontenut.

10. Ċirkulari Numru 14/2016 maħruġa mid-Dipartiment tal-Gvern Lokali intitolata 'Procurement Policy Notes'. Dawn il-*procurement policy notes* huma maħruġa mid-Dipartiment tal-Kuntratti u għandhom l-għan li jiggwidaw lil kull min għandu

x'jaqsam ma' akkwisti u xiri dwar kif ghandu jagixxi fuq ċerti stadji, kemm waqt il-proċess ta' thejjija ta' sejha għall-offerti u anke waqt il-proċess tal-għażla. Il-Kunsill innota l-kontenut.

11. E-mail mingħand Mons. Charles Cordina, Vigarju Episkopali għad-Djakonija, li fiha qed jinforma lill-Kunsilli Lokali Maltin u Għawdxin li ser tiġi organizzata attivita' għall-anzjani fl-okkażjoni ta' Jum l-Anzjani nhar l-Erbgħa 14 ta' Settembru 2016. Mons. Cordina qed jistaqsi dwar il-possibilita' li l-Kunsilli Lokali jorganizza ħarġa soċjo-kulturali li tkun amalgamata ma' din l-attivita'. Il-Kunsill innota l-kontenut.
12. E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali Għawdxin li, fl-aħħar laqgħa tar-Regjun Għawdex li nżammet nhar il-Ħamis 11 ta' Awwissu 2016, giet diskussa l-ħtieġa u ttiehdet id-deċiżjoni li tintbagħat ittra ufficijali lill-Korporazzjoni għas-Servizzi tal-Ilma. Din ser issir sabiex il-Korporazzjoni tirrifondi lill-Kunsilli Lokali Għawdxin l-ammonti dovuti f'dan ir-rigward. Għaldaqstant, il-Kunsill Lokali tax-Xagħra qed jintalab sabiex jgħaddi l-ammont ta' flus dovuti lil mill-Korporazzjoni għas-Servizzi tal-Ilma sabiex dan l-ammont ikun jista' jiġi inkluz fl-ittra tar-Regjun. Is-Segretarju Eżekuttiv ser jiċċekkja u jivverifika rigward din il-materja.
13. Ċirkulari Numru 15/2016 maħruġa mid-Dipartiment tal-Gvern Lokali intitolata 'Ħatra ta' Segretarju Eżekuttivi ġdid u l-importanza li jkun hemm *handover* u *audit*'. Il-Kunsill innota l-kontenut.
14. Ċirkulari mill-Assoċjazzjoni tal-Kunsilli Lokali bid-dettalji ta' żewġ Kunsilli Lokali mill-Italja li għandhom interess li jibdew ftehim ta' ġemellaġġ ma' Kunsilli Lokali f'Malta u Għawdex. Dawn huma l-Kunsilli ta' Cimini u Tuscia fir-regjun ta' Latium, qrib Ruma. Il-Kunsill innota l-kontenut.
15. Ittra mingħand Adrian Mifsud, Direttur tal-Gvern Lokali, li fiha qed jinforma lill-Kunsill Lokali li d-Dipartiment għall-Gvern Lokali qed jikkommeti ruħu li jagħti lill-Kunsill Lokali tax-Xagħra s-somma ta' € 600 f'għajjnuna għal-librerija lokali. Il-kotba jridu jinxtraw mill-Kunsill sal-aħħar ta' Ottubru 2016. Il-Kunsill innota l-kontenut.
16. E-mail mingħand il-kumpanija *Wasteserv* li fiha qed tinforma lill-Kunsilli Lokali Maltin u Għawdxin li, għas-seba' sena konsekuttiva, Malta ser tkun qed tipparteċipa fil-*European Week for Waste Reduction* li ser tinzamm bejn id-19 u s-27 ta' Novembru 2016. It-tema għal din is-sena ser tkun 'Packaging Waste'. Il-formoli ta'

reġistrazzjoni għal dawk l-entitajiet li jixtiequ jipparteċipaw f'din l-inizjattiva għandhom jibdeu jimtlew mill-Ħamis 1 ta' Settembru.

Is-Sindku Joe Cordina propona u l-Kunsill qabel li għandna norganizzaw sessjoni ta' gbir ta' hwejjeġ u ġugarelli użati matul ix-xahar ta' Novembru.

17. Ċirkulari Numru 16/2016 maħruġa mid-Dipartiment tal-Gvern Lokali intitolata 'Ħatra ta' Deputat Segretarju Eżekuttiv'. Permezz ta' din iċ-ċirkolari, id-Dipartiment qed jeżiġi li kull Kunsill Lokali jaħtar Deputat Segretarju Eżekuttiv li jkun jista' jaġixxi minflok is-Segretarju Eżekuttiv kull meta dan jkun nieqes mill-uffiċċju, l-aktar minhabba raġuni ta' *leave* fit-tul jew mard fit-tul.

Is-Sindku Joe Cordina propona u l-Kunsill qabel li għandna naħtru lis-Sinjorina Manolita Farrugia bħala Deputat Segretarju Eżekuttiv.

18. E-mail mingħand Daphne Caruana Sant, kuratriċi tat-Tempji tal-Ġgantija u l-Miĥna Ta' Kola, li fiha qed tinforma lill-Kunsill li x-xogħol tal-installazzjoni tal-antenni fuq il-Miĥna Ta' Kola huwa mistenni li jibda nhar it-Tnejn 29 ta' Awwissu u jkun finalizzat fi żmien ġimgħa. Il-Viċi Sindku Aaron Agius qal li għandna niċċekkjaw mas-Sinjura Caruana Sant dwar jekk il-Miĥna hix ser tibqa' bla dawl wara li jitlesta x-xogħol ta' restawr.

19. Ittra mingħand Sr. Michela Calleja, direttriċi tal-Kor 'Santa Clara', li fiha qed titlob il-kollaborazzjoni tal-Kunsill fl-organizzazzjoni ta' musical bit-tema 'Marcellino Hobz u Inbid' li ser jittella' fil-pjazza ta' quddiem il-Knisja ta' Ġesu' Nazzarenu nhar il-Ġimgħa 23 ta' Settembru 2016 fis-7.30pm. Is-Sindku Joe Cordina propona u l-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 400.

20. Ittra mingħand Reuben Galea għan-nom tar-Rettur tal-Knisja ta' Ġesu' Nazzarenu li fiha qed jitlob il-kollaborazzjoni tal-Kunsill fl-organizzazzjoni ta' żewġ attivitajiet soċjali b'rabta mal-festa ta' Ġesu' Nazzarenu nhar is-Sibt 17 u s-Sibt 24 ta' Settembru 2016. Is-Sindku propona u l-Kunsill qabel li għandna nikkollaboraw fl-organizzazzjoni ta' dawn iż-żewġ attivitajiet bi spiża li ma teċċedix dik tas-sena li għaddiet.

21. E-mail mingħand Marthese Baldacchino, segretarja tal-kumitat tal-*Urban Improvement Fund* fi hdan l-Awtorita' tal-Ippjanar, li fiha qed tinforma lill-Kunsill li l-applikazzjoni tagħna biex nircievu fondi minn dan il-fond għall-proġett ta' rinnovazzjoni u tisbieh quddiem il-Knisja ta' Sant'Anton Abbati ġiet aċċettata u ser

nirċievu s-somma ta' € 24,111.05c biex inkunu nistghu nwettqu dan il-proġett. Din il-materja diġa' giet diskussa aktar kmieni matul din il-laqgħa.

22. E-mail mingħand Mark Sultana, *chief executive officer* ta' BirdLife Malta, li fiha qed jinforma lill-Kunsill li matul il-ġimgħat li ġejjin, BirdLife Malta ser tpoġġi tabella qrib il-bajja tar-Ramla l-Hamra biex tinforma lill-pubbliku dwar studju ko-finanzjat mill-Unjoni Ewropea li din l-għaqda mhux governattiva qed tagħmel fuq medda ta' hames snin. Il-Kunsill innota l-kontenut.
23. Ċirkulari Numru 17/2016 maħruġa mid-Dipartiment tal-Gvern Lokali intitolata 'Nuqqas ta' Assistenza għal-Laqgħat minn Membri u Kunsillieri'. Il-Kunsill innota l-kontenut.
24. E-mail mid-Dipartiment tal-Gvern Lokali li fiha qed tinforma lill-Kunsilliera li l-*Europe for Citizens Contact Point* f'Malta offriet opportunita' lil rappreżentant minn kull Reġjun u rappreżentant mill-NGOs sabiex jattendu għall-*European Week of Regions and Cities* li ser issir bejn l-10 u t-13 ta' Ottubru 2016 ġewwa Brussell. Kull min hu interessat li jipparteċipa għandu jibgħat e-mail lis-Segretarju Eżekuttiv tar-Reġjun rispettiv tiegħu sa mhux aktar tard minn nofsinhar tat-Tnejn 5 ta' Settembru. Il-Kunsill innota l-kontenut.
25. Ċirkulari Numru 18/2016 maħruġa mid-Dipartiment tal-Gvern Lokali intitolata 'Ordnijiet Permanenti li fuqhom għandhom jitmexxew il-Laqgħat tal-Kunsilli Lokali'. Il-Kunsill innota l-kontenut.
26. E-mail mingħand Etienne Schembri, direttur tal-Fondazzjoni Nazareth, li fiha qed jitlob l-għajjnuna tas-Sindki u l-kunsilliera Maltin u Għawdxin sabiex jipparteċipaw fil-maratona ġbir ta' fondi b'riżq l-istess Fondazzjoni, liema maratona ser issir nhar il-Ħadd 18 ta' Settembru 2016 mill-10.30am sal-11.30pm. Il-Kunsill innota l-kontenut.
27. Ittra legali mingħand Dr. Damian Bigeni LLD għan-nom tas-Sur Joseph Cini, propjetarju ta' Cini Holdings Limited, li fiha s-Sur Cini qed jissuġġerixxi lill-Ministeru għal Għawdex u lill-Kunsill Lokali tax-Xagħra sabiex Pjazza l-Vitorja tingħalaq fl-interita' tagħha biss meta x-xogħol ma jkunx jista' jsir mod ieħor. Il-Kunsill innota l-kontenut.
28. Ittra legali mingħand Dr. Damian Bigeni LLD għan-nom tas-Sur Joseph Cini, propjetarju ta' Cini Holdings Limited, li fiha s-Sur Cini qed joġġezzjona bil-qawwa li Pjazza l-Vitorja tingħalaq għal kollox matul xi granet. Is-Sur Cini qed jitlob minn issa

sabiex issir konsultazzjoni shiha u pubblika mas-sidien u ġestituri kollha ta' negozji fil-pjazza qabel ma jittiehdu deċiżjonijiet ta' din in-natura kif ukoll li sa fejn hu possibbli tali deċiżjonijiet jittiehdu bil-kunsens ta' kulhadd. Il-Kunsill innota l-kontenut.

29. E-mail minghand Natalie Falzon, *office administrator* tal-kumpanija Adi Associates, li fiha qed tistieden lis-Sindku u/jew lis-Segretarju Eżekuttiv sabiex jattendu għal laqgħa ta' konsultazzjoni pubblika dwar il-formulazzjoni tal-istrategija tal-programm *Leader* għas-snin 2014-2020. Din il-laqgħa ser issir nhar it-Tlieta 6 ta' Settembru fis-6.00pm f'Dar Arka, Għajnsielem. Is-Sindku informa lill-Kunsill li hu ser jattendi għal din il-laqgħa.

Ilmenti mir-residenti:

1. Talba minghand Miriam Attard ta' N.B., Triq l-Arċipriet Ġużepp Diacono, sabiex matul il-jiem tal-festa jsir il-ħasil tal-bankini ta' parti minn din it-triq minħabba n-nuqqas ta' indafa li qed ikun hemm. Il-Kunsill qabel li dan ix-xogħol għandu jsir.
2. Talba minghand Rita Rapa ta' 'Dar Vilhena', Triq Qasam ta' Dun Anton sabiex tiġi installata bozza ġdida mar-residenza tagħha fi Triq Gajdoru. Il-Kunsill qabel li dan ix-xogħol għandu jsir.
3. Talba minghand Daphne Sant Caruana, kuratriċi tal-Mithna ta' Kola, sabiex titranġa il-konka tal-harruba ta' hdejn l-entrata tal-Mithna. Il-Viċi Sindku Aaron Agius propona u l-Kunsill qabel li din il-materja għandha tiġi diskussa fil-laqgħa li l-Kunsill ser ikollu ma' rappreżentanti tal-Għaqda 'Wirt Għawdex'.
4. Talba minghand Eucharist Sultana ta' 94, Triq Sant'Anton, Xagħra sabiex jitrangja bit-torba passaġġ pubbliku fi Triq Għajn Meddew. Il-Kunsill qabel li dan ix-xogħol għandu jsir.
5. Talba minghand is-Sinjura Ġanna Mercieca ta' 'Mercieca House', Triq il-Ġebbla ta' Sansuna, biex issir bankina halli tkun ta' protezzjoni għall-bini tagħha peress li qed jgħaddu t-trakkijiet u jaħbtu mal-faċċata u jagħmlu l-ħsara. Minħabba li din hija bankina ġdida u għalhekk ma taqax taħt il-kompetenza tal-Kunsill, għandna ninfurmaw lis-Sinjura Mercieca sabiex tgħaddi din it-talba lill-Ministeru għal Għawdex.
6. Talba minghand Brian Caruana għan-nom tal-amministrazzjoni tal-*Cornucopia Hotel* sabiex isiru *zewġ litter bins* oħra fi Triq Ġnien Imrik viċin il-lukanda. Il-Kunsill qabel li dawn il-*bins* għandhom jitwaħħlu.

7. Talba minghand id-Dipartiment tal-Protezzjoni Ċivili sabiex jerggħu jigu installati l-*fire hydrants* fi Vjal 8 ta' Settembru sabiex huma jkollhom aċċess ta' ilma f'każ ta' bżonn fix-Xagħra. Il-Kunsill qabel li għandna niċċekkjaw ma' dan id-Dipartiment dwar fejn jistgħu jehlu dawn il-*fire hydrants*.
 8. Talba minghand Noel Farrugia ta' Ivy Court, Vjal it-Tmienja ta' Settembru, sabiex terġa titranġa r-rampa ta' quddiem il-*garage* jew inkella titbaxxa il-bankina billi hi għolja hafna biex tinzel il-karrozza. Il-Kunsill qabel li dan ix-xogħol għandu jsir.
 9. Talba minghand Rita Vella ta' 'Little Flower', Triq it-Tigrija, sabiex jitranġa bis-siment passagġ pubbliku li jinsab fi Triq Għajn Hosna. Il-Kunsill qabel li dan ix-xogħol għandu jsir.
 10. Talba minghand l-aħwa Vicky u Lucy Said ta' Triq Kortoll sabiex isir *slow* sign fit-trejqqa li hemm bejn Triq Sruġ u Triq Kortoll. Il-Kunsill qabel li għandna nibagħtu din it-talba għall-approvazzjoni ta' Transport Malta.
 11. Talba minghand Emanuel Cremona ta' 'Green Valley', Triq Marsalforn sabiex titranġa bankina fi Triq Ġorf quddiem propjeta' tiegħu. Il-Kunsill qabel li dan ix-xogħol għandu jsir.
 12. Talba minghand Raymond Theuma ta' 'Narcissus House', Triq Qasam ta' Dun Anton, sabiex jitranġa haġt tas-sejjieh imwaqqa' għat-triq fi Triq Għajn Wajtar. Il-Kunsill qabel li dan ix-xogħol għandu jsir mill-haddiema assenjati magħna.
- Il-laqgħa tal-Kunsill giet sospiża fil-5.15pm sabiex il-Kunsill seta' jitkellem mas-Sur Victor Teuma, President tax-*Xagħra Historical Re-enactment Organisation*, li gie jiddiskuti xi punti mal-Kunsill. Il-laqgħa tkomplet fil-5.25pm.
13. Talba minghand Ġorġ Pisani ta' 2, Triq Ġnien Imrik sabiex tinqala' l-bozza ta' quddiem ir-residenza tiegħu. Il-Kunsill qabel li din il-bozza għandha tiġi *shifted* lejn sit fil-qrib.
 14. Talba minghand Derek Manning ta' 71, Triq Bullara, sabiex isiru *rubbish hooks* hdejn is-sinjali li hemm faċċata tal-isqaq fejn joqgħod hu. Il-Kunsill qabel li għandna nitolbu l-permess ta' sid id-dar faċċata tiegħu qabel ma jehlu dawn il-*hooks*.
 15. Talba minghand Mons. Anton Refalo Zammit ta' 126, Triq it-28 t'April 1688, sabiex tittiehed xi azzjoni rigward il-hamiem li qiegħed ibejjet fid-dar diżabitata maġenb ir-residenza tiegħu billi qed jagħmlu ħsara lill-propjeta' tiegħu. Il-Kunsill qabel li

għandna nirreferu dan l-ilment lid-Dipartiment tas-Sahha Pubblika (Sanita') fi hdan il-Ministeru għal Għawdex biex naraw x'jista' jsir.

16. Talba mingħand xi residenti ta' Triq Parisot sabiex il-parti tat-triq fejn twessgħet biex sar il-bini tiġi rranġata bil-*hot asphalt*. Il-Kunsill qabel li din il-parti tat-triq għandha titranġa bis-siment mill-ħaddiema assenjati magħna.
17. Talba mingħand Mons. Eucaristico Sultana ta' 15, Triq Jannar, sabiex is-sinjali li jipprojbixxu l-ipparkjar li preżentament jinsabu quddiem garaxx biswit ir-residenza tiegħu jitnehhew minhabba li sid dan il-garaxx m'għadhiex issuq. Il-Kunsill qabel li għandna nirreferu din it-talba għall-approvazzjoni ta' Transport Malta.
18. Talba mingħand Emanuel Attard ta' 49, Triq Ġnien Xibla, sabiex ji-tranġa bis-siment passagġ li hemm quddiem ir-residenza tiegħu. Ser niċċekkjaw mar-resident biex naraw fejn jinsab dan il-passagġ.
19. Talba mingħand Dr. Carmel Galea ta' Berg, Vjal it-8 ta' Settembru sabiex titranġa il-bankina ta' quddiem ir-residenza tiegħu billi ġiet diżlivellata bit-tarmak il-ġdid u sabiex jerġgħu jsiru s-sinjali li jipprojbixxu l-ipparkjar li kien hemm madwar metru fuq kull naħa tal-garaxx tar-residenza tiegħu. Il-Kunsill qabel li dan ix-xogħol għandu jsir.
20. Talba mingħand Lawrence Farrugia ta' 2, 'Lawtan House', Triq Gajdoru, sabiex is-servizz tat-trasport pubbliku jibda jgħaddi minn din iż-żona għall-benefiċċju tar-residenti. Il-Kunsill qabel li għandna nressqu dan is-suggeriment għall-attenzjoni ta' Transport Malta.
21. Talba mingħand is-Sur Peter Decoutros ta' 'Marija', 138, Triq Marsalforn, Xagħra fejn qed jitlob sabiex isiru sinjali li jipprojbixxu l-ipparkjar quddiem il-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
22. Talba mingħand Enzo Agius għan-nom tal-Għaqda tal-Armar '2 ta' Settembru 1973' li fiha qed jitlob li jiġi spustjat il-fanal li hemm fi Vjal it-Tmienja ta' Settembru quddiem ir-residenza tas-Sur Victor Zammit. Wara diskussjoni, is-Sindku propona u l-Kunsill qabel li dan il-fanal għandu jiġi żarmat u jerġa' jintrama wara li tgħaddi l-festa.
23. Talba mingħand Mario Agius ta' 67, Triq l-Imqades, sabiex parti minn Triq Għajn Meddew titranġa bis-siment. Il-Kunsill qabel li dan ix-xogħol għandu jsir.

24. Talba mingħand Eucaristico Farrugia ta' 94, Triq Ta' Ġorf, sabiex titranga r-rampa ta' quddiem ir-residenza tiegħu. Il-Kunsill qabel li dan ix-xogħol għandu jsir.
25. Talba mingħand Carmela Muscat ta' 14, Triq l-Ispiera, sabiex issir kaxxa 1.5m *keep clear* quddiem ir-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
26. Talba mingħand Maria Grima ta' 'Kristu Re', Triq il-Ġebbla tal-Ġeneral, San Lawrenz sabiex isir *water culvert* minn fejn il-*belvedere* iż-żgħir ta' Triq Gajdoru u jisbokka fil-bidu tat-Triq tal-Fellies. Is-Sindku Joe Cordina propona u l-Kunsill qabel li għandna niċċekkjaw mal-Perit Edward Scerri biex naraw x'jista' jsir.
27. Talba mingħand Ursola Mercieca ta' 13A, 'Emica House', Triq tal-Qaċċa, sabiex titranga l-qagħda tal-ilma li għandha quddiem ir-residenza tagħha peress li l-ilma kollu qed jaqleb fuq in-naħa tagħha bil-konsegwenzi negattivi li dan iġib miegħu. Il-Kunsill qabel li dan ix-xogħol għandu jsir.
28. Talba mingħand Charlie Said ta' 'Charvon', Triq Ta' Brieret sabiex issir *reserved parking bay* għad-*disabled* quddiem ir-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
29. Talba mingħand il-Viċi Sindku Aaron Agius sabiex titranga l-bankina li hemm quddiem id-dahla taċ-ċimiterju parrokkjali tax-Xagħra. Il-Kunsill qabel li dan ix-xogħol għandu jsir u li l-bankina ssir bil-*porfido*.
30. Talba mingħand Joseph Briffa ta' 'Il-Barrakka', Triq il-Kortoll, sabiex titranga l-bankina ta' quddiem ir-residenza tiegħu. Il-Kunsill qabel li dan ix-xogħol għandu jsir.
31. Ilment mingħand Carmen Buttigieg ta' Triq Ta' Ġorf rigward (a) persuni li qed iħallu l-boroż taż-żibel tagħhom quddiem residenza li għandha fi Pjazza l-Vitorja u (b) persuni li qed iħallu l-muturi tagħhom fuq il-bankina tar-residenza tagħha u qed iħallu hafna żjut fuq il-bankina bil-konsegwenza li l-madam qed jittebba'. Il-Kunsill qabel li għandna nressqu dan l-ilment għall-attenzjoni tal-Pulizija.
32. Talba mingħand Victoria El-Degwy ta' 4A, Pjazza l-Vitorja, sabiex titranga parti mill-bankina ta' quddiem ir-residenza tagħha. Il-Kunsill qabel li dan ix-xogħol għandu jsir.
33. Talba mingħand il-Viċi Sindku Aaron Agius sabiex jerġgħu jsiru l-*parking spaces* li kien hemm fi Pjazza l-Vitorja u li tnehhew waqt li kien qed isir ix-xogħol ta' asfaltar. Il-Kunsill qabel li għandna nirreferu din it-talba lid-Dipartiment tat-Toroq fi hdan il-Ministeru għal Ghawdex.

34. Talba minghand il-Vici Sindku Aaron Agius sabiex il-kurduna tal-bankini tal-pjazza tiġi miżbugħa halli tkun distinta mill-kulur tat-tarmak. Is-Sindku propona u l-Kunsill qabel li din il-materja għandha tiġi diskussa aktar ‘il quddiem.
35. Suġġeriment minghand il-Kunsillier Dr. Joseph Attard sabiex il-Kunsill Lokali jitlob lil *Heritage Malta* tagħtina numru fiss ta’ biljetti tad-dhul f’siti storiċi amministrati minnha sabiex jintużaw matul is-sena għar-residenti Xagħrin. Is-Sindku Joe Cordina qal li *Heritage Malta* diġa’ talloka numru ta’ biljetti b’xejn lid-delegati barranin li nistiednu għall-festival tat-tin u għaldaqstant jahseb li t-talba tagħna mhix ser tkun ġustifikata.
36. Talba minghand il-Kunsillier Dr. Kevin Cutajar sabiex ir-rampi taz-*zebra crossings* li hemm fil-bidu ta’ Triq it-Tiġrija (maġenb il-Knisja) u quddiem l-iskola primarja jsiru aċċessibbli għall-persuni b’dizabilità. Il-Kunsill qabel li għandna ninkarigaw lill-kuntrattur Joe Grima sabiex jara x’hemm bżonn isir.
37. Talba minghand il-Kunsillier Dr. Kevin Cutajar sabiex jerga’ jinżebagħ mill-ġdid is-sinjál *slow* li hemm fi Triq Bullara kantuniera ma’ Triq l-Ispiera. Il-Kunsill qabel li għandna nirreferu din it-talba għall-attenzjoni tad-Dipartiment tat-Toroq fi hdan il-Ministeru għal Ghawdex.
38. Talba minghand il-Kunsillier Dr. Kevin Cutajar sabiex titneħħa kaxxa wahda tal-*parking* li hemm maġenb l-istatwa u l-monument ta’ Sant’Anton Abbati fi Pjazza Sant’Anton minhabba li qed johloq inkonvenjent għar-residenti. Il-Kunsill qabel li għandna nibagħtu din it-talba għall-approvazzjoni ta’ Transport Malta.

Approvazzjoni tal-pagamenti

Il-Kunsill approva unanimament l-iskeda ta’ pagamenti annessa mal-minuti bl-eċċezzjoni ta’:

- (i) il-pagamenti ta’ Top 3 Travel Limited u tas-Sindku Joe Cordina għal xiri ta’ biljetti tal-ajru u rimbors ta’ *parking fee* relatati maż-żjara tiegħu f’San Michele Salentino fejn is-Sindku Joe Cordina astjena minhabba kunflitt ta’ interess u
- (ii) il-pagamenti ta’ Top 3 Travel Limited u tal-Kunsillier Dr. Christian Zammit għal xiri ta’ biljetti tal-ajru u rimbors ta’ *parking fee* relatati maż-żjara tiegħu f’San Michele Salentino fejn il-Kunsillier Dr. Christian Zammit astjena minhabba kunflitt ta’ interess.

Aġġornament

Il-Kunsill iddecieda li l-laqgħa li jmiss għandha ssir nhar it-Tnejn 26 ta' Settembru 2016 fis-6.30pm b'agenda li tkun komunikata aktar 'il quddiem.

Il-laqgħa spiccat fis-6.00pm.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv